

॥ गुरुपरम्परा-स्तुतिः ॥

॥ ॐ श्री-गणेशाय नमः ॥

॥ ॐ श्री-गुरुभ्यो नमः ॥

॥ हरिः ॐ ॥

नारायणं पद्मभुवं वसिष्ठं शक्तिं च तत्पुत्रपराशरं च
व्यासं शुक्रं गौडपदं महान्तं गोविन्दयोगीन्द्रमथास्य शिष्यम्।
श्री-शङ्कराचार्यमथास्य पद्मपादं च हस्तामलकं च शिष्यम्
तं तोटकं वार्तिककारमन्यानस्मद्गुरुन् सन्ततमानतोऽस्मि ॥

श्रुतिस्मृतिपुराणानाम् आलयं करुणालयम्।

नमामि भगवत्पादशङ्करं लोकशङ्करम् ॥

लक्ष्मीनारायण इति पूर्वाश्रमनामभूषितं शान्तम्।

ऋग्वेदे सम्यगधीतिनं महादेवमाश्रयामि गुरुम् ॥

अपारकरुणासिन्धुं ज्ञानदं शान्तरूपिणम्।

श्रीचन्द्रशेखरगुरुं प्रणमामि मुदाऽन्वहम् ॥

देवे देहे च देशे च भक्त्यारोग्य-सुख-प्रदम्।

बुध-पामर-सेव्यं तं श्री-जयेन्द्रं नमाम्यहम् ॥

नमामः शङ्करान्वाख्य-विजयेन्द्रसरस्वतीम्।

श्रीगुरुं शिष्टमार्गानुनेतारं सन्मतिप्रदम् ॥

सदाशिवसमारम्भां शङ्कराचार्यमध्यमाम्।

अस्मदाचार्यपर्यन्तां वन्दे गुरुपरम्पराम् ॥

ऐङ्कार-हीङ्कार-रहस्ययुक्त-
 श्रीङ्कार-गूढार्थ-महाविभूत्या ।
 ओङ्कार-मर्म-प्रतिपादिनीभ्याम्
 नमो नमः श्रीगुरुपादुकाभ्याम् ॥
 अचिन्त्याव्यक्तरूपाय निर्गुणाय गुणात्मने ।
 समस्तजगदाधारमूर्तये ब्रह्मणे नमः ॥

This stotra can be accessed in multiple scripts at:

http://stotrasamhita.net/wiki/Guru_Parampara. This PDF was downloaded from <http://stotrasamhita.github.io>.

Facebook: <http://facebook.com/StotraSamhita>

GitHub: <http://stotrasamhita.github.io> | <http://github.com/stotrasamhita>

Credits: <http://stotrasamhita.github.io/about/>